

ቃል ሓዘን !

ደህን ኩነት ማህደር ታሪኽ

ምኻድኩም ከሳራ'ኳ እንተኾነ ፤ ምኻድ ማንም ከገትኦ ዘይክእል ንተፈጥሮና ዝገዝእ ሕጊ'ዩ'ሞ ኪኖ ንነፍስና ምጽንናዕ ዘሎ ነገር የለን። ብሰላም ዕረፉ።

እንተ'ቲ ንዝተዓምጸጸ ታሪኽ እናስተኻኸልኩም፤ ንዝተደፍነ ሓቅታት እናጸሕተርኩም ዝተኸልኩም ሓወልቲ ንዘልኣለም ህያው'ዩ።

እቲ ነቲ ሓወልቲ ትሕት'ሉ ዝረኣዩ ብዙሕ ሰነቁ'ዩ፤ እቲ ብትዕቢትን ህልኸን ሰካፊን ነቲ ሓወልቲ ብላዕሊ ኮይኑ ክርእዩ ዝፈተነ ግና ደቂቁ ከምዝራኣዩ ርግጽ'ዩ። ከሳብ ኣብ'ቲ ልክዕ ቦታ ኮይኑ ክርእይ ዘይፈተነ።

..... ቅድሚ 8 ዓመት ኣቢሉ ብኣቶ ግርማይ ኪዳነ (ወዲ ፊሊፖ) ዝተጸሕፈ ሓደ ሓተታ ምስ ኣንብብኩ ናይ ሓደ ሓበሬታዊ ዕጥቁ ዑሙቕ ዝበለ፤ ካብ ተጽዕኖታት ነጻ ዝኾነ ባእታ ጽሑፍ የንብብ ምህላወይ ምግንዛብይ ከይኣክል፤ዘይፈልጦ ግና ካብ ቀደም ክፈልጦ ዝግበኣኒ ዝነበረ ሓበሬታ ምስ ረኽብኩ ምስጋናን ነቀፌታን ብዝተሓወዕ ስምዒት " በሉ ካልእ ዝተሰወረና ዝዓቆርኩም እንተሎ ኹኣ " ኢሊ ምስ ጸሓፍኩ፤ ካብቲ ምስጋና ንላዕሊ በቲ ነቀፌታ ብምግዳስ ንሑሉፍ ታሪኽና ዝምልከት ማእለያ ዘይብሉ ሓበሬታ ለገሱ። ንኣብነት ሓይሊ ሓድነት ህዝቢ ኤርትራ ብግዳማዊ ሓይልን ወይጦታትን ጸጸኒሑ ክቋሰልን ክህሰን ኳ እንተጸነሑ ሱር ዘለዎን ንሜዳ ህልው ዝገበረ እምበር ሜዳ ከም ዘይወለዶ ዘረጋግጽ ሓበሬታ ንጹር ምግባርም ንኤርትራዊ ጂኦ ፖለቲካ ጽንዓት ኣገዳሲ ረቋሒ ነይሩ።

.....ንኤርትራዊ ጂኦ ፖለቲካ ሓድነት ንኸቋሰሉ ፤ ካብ 40ታት ከሳብ ለይቲ ሎሚ ሓንሳእ ተደጊሎም ሓንሳእ ተቀሊጾም ሓንሳእ ተመሳሲሎም ሓንሳእ ተገቲሮም ንዝሰርሑ፤ ሓድነት ኤርትራዊ ጂኦ ፖለቲካ ተዋሒጡሎም ዘይፈልጥ፤ ተኸተልቲ ስነ ሓሳብ ኣንድነት ይኹኑ ትግራይ ትግራኚ ንእምነቶም ዘይኮነስ ነቲ ውትሩ ዝነፍሑዎ፤ መሳሪሒ ክጥቀሙ ዝጽዕሩ ናይ ሃይማኖት ፍልልይ ፍሕፍታት ዘንፍሱ ዝነበሩ ሃገራዊ'ዩም።

..... ነቲ ሓንሳእ ብዕግርግር ሓንሳእ ከም ናይ ኣሰላም ክስታን ባእሲ ተባሂሉ ዝግለጽ መድረኽ ዘይሸሙ ዝተዋህቦ ምጂኑ ፤ ጎንጺ ኣሰላም ክስታን ከም ዘይነበረ፤ እቲ ተረኽቦ'ቲ ኣብ ሞንጎ ደለይቲ ነጻነትን ሰልፊ ኣንድነትን ጎንጺ ምንባሩ፤ብተወሳኺ ከምቲ ጸላእቲ ነጻነት ኤርትራ ዝተመነይዎ ሃይማኖታዊ መልክዕ ንኸይሕዝ ዝተገብረ ጸዕሪ ብዙሕን ሓይልን ምንባሩ ብዝርዝር ኣብ ርእሲ ምግላጾም ከም ዝጭበጥ ኣብነት ከኣ ካብቶም ውሑዳት ክርስትያን ተቀማጦ ኣኸርያ

ዝተሃሰየ ዘይምንባሩ፤ ከም ሓደ ውላድ ናይ ኣብቲ እዋንቲ ኣብ ኣኸርያ ትነብር ዝነበረት ክርስትያን ስድራ ቤት ኮይኖም መስኪሮም ነይሮም።

..... ኣቶ ግርማይ ሓደ ካብቶም ንልቢ ወለድ / ፈጠራ ታሪኽ ንኸምክቱ ብቅዓት ዝነበሮም ፤ ናይ ብዙሕ ዓይነት ስነ ጥበብ ዓቕሚ ዝነበሮም ሰብ'ዮም። ።

..... እቲ ንኤርትራዊ ጂኦ ፖለቲካ ሓድነት ዘተኮረ ሓድጊ ኣቶ ግርማይ ዝግበኦ ኣትኩሮ ተገይርሉ ተጻኒዑ ሓድሻ ወለዶ ክፈልጦ ምግባር ኣገዳስነቱ ዓቢ'ዩ።

ብዝተረፈ ካብ'ቲ ብፈጣሪ ዝተደረተ ዕድመና ሓሊፍና ክንገብሮ ንኸእል ነገር የለን፤ ከም ህልዋት ዘዘክረና ቁምነገር ገዲፍና ክንከይድ ግና ንኸእል ኢና። ስለዚ በቲ ብመልክዕ ሓተታ ይኹን ዝተቀርጸ ድምጺ ከምኡ'ውን ዝተደርሰ መጽሓፍኩም ኣቢልና ክንዝክረኩም ኢና ።

ጽንዓት ንስድራ ቤትን ፈተውትን ኣቶ ግርማይ

AAHafiz 25/09/2019